

آل دیوبند سے

210

سوالات

مؤلف

حافظ زبیر علی زئی

نعمانی پبلیکیشنز

محدث الابریئی

کتاب و متن فی دین شیعی ہائے ولی، احادیث اسپر لائپ سے ۱۲ جنوری ۲۰۲۰ء

معزز قارئین توجہ فرمائیں

- کتاب و متن ڈاٹ کام پر مستیاب تمام الیکٹرانک کتب... عام قاری کے مطالعے کیلئے ہیں۔
- مجلسِ حقیقۃ النہایۃ کے علماء کرام کی باقاعدہ تصدیق و اجازت کے بعد (Upload) کی جاتی ہیں۔
- دعویٰ مقاصد کیلئے ان کتب کی ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشر ہن سے خرید کر تبلیغ دین کی
کاوشوں میں بھر پور شرکت اختیار کریں

PDF کتب کی ڈاؤن لوڈ نگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

- ✉ KitaboSunnat@gmail.com
- 🌐 www.KitaboSunnat.com

بسم اللہ الرحمن الرحیم

حافظ زبیر علی زنی

آل دیوبند سے دوسو دس (۲۱۰) سوالات

الحمد لله رب العالمين والصلوة والسلام على رسوله الأمين، أما بعد:
 بعض آل دیوبند کی طرف سے آہل حدیث کے سامنے سوالات ہی سوالات پیش کئے جاتے ہیں اور یہ مطالبہ کیا جاتا ہے کہ ان کے جوابات دو۔ ماسٹر امین اوکارڑوی دیوبندی (حیاتی) نے دو سوالات کا ایک کتابچہ لکھا تھا لہذا آہل حدیث کی طرف سے تمام تقليدی دیوبندیوں کی ”جناب“ میں دوسو دس (۲۱۰) سوالات پیشِ خدمت ہیں اور یہ وہ سوالات ہیں جن کا تعلق ایمان اور عقیدے سے ہے۔

ہر آہل حدیث بھائی کو چاہئے کہ اگر تقليدی حضرات اُس سے سوالات کریں تو وہ بھی اُتنے ہی سوالات پیش کرے جتنے وہ حضرات پیش کرتے ہیں۔

۱) حاجی امداد اللہ تھانہ بھونوی نے لکھا ہے:

”اور ظاہر میں بندہ اور باطن میں خدا ہو جاتا ہے“ (کلیات امدادی ص ۳۶)

یہ کہنا کہ بندہ باطن میں خدا ہو جاتا ہے، قرآن مجید کی کس آیت میں لکھا ہوا ہے؟

۲) دیوبندیوں کے پیر کا یہ کہنا کہ ”اور ظاہر میں بندہ اور باطن میں خدا ہو جاتا ہے“ کس صحیح حدیث سے ثابت ہے؟

۳) یہ کہنا کہ ”اور ظاہر میں بندہ اور باطن میں خدا ہو جاتا ہے“ کیا امام ابوحنیفہ سے باسند صحیح ثابت ہے؟ مستند حوالہ پیش کریں۔

۴) حاجی امداد اللہ نے لکھا ہے:

”اور اس کے بعد اس کو ہو ہو کے ذکر میں اس قدر منہمک ہو جانا چاہئے کہ خود مذکور

یعنی (اللہ) ہو جائے“ (کلیات امدادی ص ۱۸)

ذکر کرنے والے کا اللہ ہو جانا کس آیت سے ثابت ہے؟

۵) ذکر کرنے والے کا اللہ ہو جانا کس حدیث سے ثابت ہے؟

۶) ذکر کرنے والے کا اللہ ہو جانا، امام ابوحنیفہ کے کس مفتی صحیح قول سے ثابت ہے؟

۷) حاجی امداد اللہ نے نبی کریم ﷺ کو مناطب کر کے لکھا ہے:

”اے مرے مشکل کشا فریاد ہے“ (کلیات امداد یہص ۹۱)

نبی ﷺ کو مشکل کشا سمجھنا کس آیت کریمہ سے ثابت ہے؟

۸) رسول اللہ ﷺ کو مشکل کشا سمجھنا کس صحیح حدیث سے ثابت ہے؟

۹) نبی کریم ﷺ کو مشکل کشا سمجھنا امام ابوحنیفہ کے کس ثابت شدہ قول سے ثابت ہے؟

۱۰) امداد اللہ نے لکھا ہے:

”مری کشتی کنارے پر لگا ویا رسول اللہ“ (کلیات امداد یہص ۲۰۵)

قرآن مجید کی کس آیت سے ثابت ہے کہ رسول اللہ ﷺ کشتوں کو کنارے پر لگاتے ہیں؟

۱۱) کس صحیح حدیث سے ثابت ہے کہ کشتوں کو کنارے پر رسول اللہ ﷺ لگاتے ہیں؟

۱۲) کیا امام ابوحنیفہ سے یہ عقیدہ ثابت ہے کہ رسول اللہ ﷺ کشتوں کو کنارے پر لگاتے تھے؟

۱۳) حاجی امداد اللہ نے علانیہ لکھا ہے:

”مسئلہ وحدت الوجود حق و صحیح ہے، اس مسئلہ میں کوئی شک و شبہ نہیں ہے“

(شام امداد یہص ۳۲، کلیات امداد یہص ۲۱۸)

قرآن مجید کی کس آیت سے یہ ثابت ہے کہ صوفیوں مثلاً ابن عربی وغیرہ کا عقیدہ وحدت الوجود حق و صحیح ہے؟

۱۴) عقیدہ وحدت الوجود کا حق و صحیح ہونا کس صحیح حدیث سے ثابت ہے؟

۱۵) کیا امام ابوحنیفہ سے باسن صحیح مروجه عقیدہ وحدت الوجود کا حق ہونا ثابت ہے؟

۱۶) حاجی امداد اللہ اپنے پیر نور محمد جنخانوی کو مناطب کر کے کہتے تھے:

”آسرادنیا میں ہے از بس تمہاری ذات کا تم سوا اوروں سے ہرگز کچھ نہیں ہے اتنا بلکہ دن محشر کے بھی جس وقت قاضی ہو خدا آپ کا دامن پکڑ کر یہ کہوں گا بر ملا اے شہ نور محمد وقت ہے امداد کا“

(شانم امداد یہص ۸۳، ۸۲، ۲۸۸ فقرہ: امداد المحتاق)

یہ کہنا کہ دنیا میں آسرا صرف نور محمد جہنم جہانوی کا ہے، قرآن کی کس آیت سے ثابت ہے؟
۱۷) دنیا اور میدانِ حشر دونوں میں نور محمد جہنم جہانوی سے امداد طلب کرنا کس صحیح حدیث سے ثابت ہے؟

۱۸) کیا یہ عقیدہ امام ابوحنیفہ سے ثابت ہے کہ دنیا اور آخرت دونوں میں پیر نور محمد جہنم جہانوی کا دامن پکڑ کر ان سے امداد مانگنی چاہئے؟

۱۹) سورۃ الدُّریٰت کی آیت: ۲۱ کے ترجمے میں تحریف کرتے ہوئے حاجی امداد اللہ نے لکھا: ”خدا تم میں ہے کیا تم نہیں دیکھتے ہو۔“ (کلیات امداد یہص ۳۱)
یہ کہنا کہ ”خدا تم میں ہے“ کس صحابی کا عقیدہ تھا؟

۲۰) یہ کہنا کہ ”خدا تم میں ہے“ کیا امام ابوحنیفہ سے یہ عقیدہ باسن صحیح ثابت ہے؟

۲۱) بانی مدرسہ دیوبند محمد قاسم نانوتوی نے کہا:

”بلکہ اگر بالفرض بعد زمانہ نبوبی صلی اللہ علیہ وسلم کوئی نبی پیدا ہو تو پھر بھی

ختمیتِ محمدی میں کچھ فرق نہ آئے گا۔“ (تحذیر الاناس ص ۸۵ واللاظل، دوسرانج ص ۳۲)

یہ کہنا کہ رسول اللہ ﷺ کے زمانے کے بعد کوئی نبی پیدا ہو تو ختم نبوت میں کچھ فرق نہ آئے گا، کس آیت سے ثابت ہے؟

۲۲) یہ کہنا کہ رسول اللہ ﷺ کے زمانے کے بعد اگر کوئی نبی پیدا ہو تو ختم نبوت میں کچھ فرق نہ آئے گا، کس حدیث سے ثابت ہے؟

۲۳) یہ کہنا کہ نبی ﷺ کے زمانے کے بعد اگر کوئی نبی پیدا ہو تو ختم نبوت میں کچھ فرق نہ آئے گا، امام ابوحنیفہ کے مفتی بقول سے یہ عقیدہ ثابت ہے؟

۲۴) محمد قاسم نانوتوی نے رسول اللہ ﷺ سے مخاطب ہو کر کہا:

”مد کرائے کرم احمدی کہ تیرے سوا نہیں ہے قاسم یکس کا کوئی حامی کار،“

(قصائد قاسی، تصییدہ بہاریہ در نعت رسول اللہ ﷺ ص ۸، عقائد حقہ ص ۲، از زابد الحسین)

رسول اللہ ﷺ کو مدد کے لئے پکارنا اور یہ عقیدہ رکھنا کہ آپ کے سوانانوتوی یکس

(بے یار و مددگار، محتاج) کا کوئی بھی حامی کا نہیں ہے، کس آیت سے ثابت ہے؟

۲۵) رسول اللہ ﷺ کو مدد کے لئے پکارنا اور یہ سمجھنا کہ رسول کے سوانانوتوی کا کوئی

بھی حامی کار (گرم جوشی سے حمایت یا مدد کرنے والا) نہیں ہے، کس حدیث سے ثابت ہے؟

۲۶) کیا امام ابوحنیفہ کا یہ عقیدہ تھا کہ رسول اللہ ﷺ کو مدد کے لئے پکارنا چاہئے اور

آپ کے سوا کوئی بھی حامی کا نہیں ہے؟

۲۷) قاسی نانوتوی نے کہا:

”دلیل اس دعوے کی یہ ہے کہ انبیاء اپنی امت سے اگر متاز ہوتے ہیں تو علوم ہی

میں متاز ہوتے ہیں۔ باقی رہا عمل، اس میں بسا اوقات بظاہر امتی مساوی ہو

جاتے ہیں بلکہ بڑھ جاتے ہیں،“ (تحذیر الناس ص ۲۷، دوسرا نسخہ ص ۷)

یہ عقیدہ کہ امتی عمل میں انبیاء سے بڑھ جاتے ہیں، کس آیت سے ثابت ہے؟

۲۸) یہ عقیدہ کہ عمل میں انبیاء سے امتی بڑھ جاتے ہیں، کس حدیث سے ثابت ہے؟

۲۹) کیا امام ابوحنیفہ کا یہ عقیدہ تھا کہ انبیاء سے عمل میں امتی بڑھ جاتے ہیں؟

۳۰) محمد قاسم نانوتوی نے کہا:

”ارواح انبیاء کرام علیہم السلام کا اخراج نہیں ہوتا فقط مثل نور چراغ اطراف و

جو انب سے قبض کر لیتے ہیں اور سوا ان کے اروؤں کی ارواح کو خارج کر دیتے

ہیں،“ (جمال قاسی ص ۱۵، تفسیہ الصدور ص ۲۶۲ واللفظ)

یہ کہنا کہ وفات کے وقت انبیاء کی ارواح کا اخراج نہیں ہوتا تھا، کس آیت سے ثابت ہے؟

- (۳۱) وفات کے وقت نبی کی روح کا عدمِ اخراج کس حدیث سے ثابت ہے؟
- (۳۲) کیا امام ابوحنیفہ کا یہ عقیدہ تھا کہ وفات کے وقت نبی کی روح کا اخراج نہیں ہوتا تھا؟
- (۳۳) قاسم نانو توی نے کہا:
- ”رجاؤ خوف کی موجود میں ہے امید کی ناؤ جو تو ہی ہاتھ لگائے تو ہو وے بیڑا پار،“
(قصائد قاسمی ص ۹)

- یہ کہنا کہ رسول اللہ ﷺ ناؤ (کشتی) پار لگاتے ہیں، کس آیت سے ثابت ہے؟
- (۳۴) یہ عقیدہ کہ نبی ﷺ کشتی کو پار لگاتے ہیں، کس حدیث سے ثابت ہے؟
- (۳۵) کیا امام ابوحنیفہ کا یہ عقیدہ تھا کہ نبی ﷺ کشتی کو پار لگاتے ہیں؟
- (۳۶) قاسم نانو توی صاحب اگر اکیلے کسی مزار (قبر) پر جاتے، اور دوسرا شخص وہاں موجود نہ ہوتا، تو آواز سے عرض کرتے کہ ”آپ میرے واسطے دعا کریں“، (سوانح قاسمی ج ۲۹ ص ۲۹)
- قبروالے سے دعا کی درخواست کرنا کس آیت سے ثابت ہے؟
- (۳۷) نانو توی کا قبروالے سے دعا کی درخواست کرنا کس حدیث سے ثابت ہے؟
- (۳۸) کیا امام ابوحنیفہ سے یہ ثابت ہے کہ قبروالے سے دعا کی درخواست کرنا جائز ہے؟
- (۳۹) قاسم نانو توی نے ایک دفعہ شیعوں سے نبی کریم ﷺ کی بیداری میں زیارت کے بارے میں کہا:
- ”تم سب اس پر پختہ رہو، تو میں بیداری میں زیارت کرانے کے لئے تیار ہوں“
(سوانح قاسمی ج ۳۱۸ ص ۲۹)
- نبی ﷺ کی وفات کے بعد بیداری میں آپ کی زیارت کرنا کس آیت سے ثابت ہے؟
- (۴۰) رسول اللہ ﷺ کی وفات کے بعد شیعوں کو آپ کی زیارت کرنا کس حدیث سے ثابت ہے؟
- (۴۱) کیا امام ابوحنیفہ سے یہ ثابت ہے کہ وہ لوگوں کو، بیداری میں رسول اللہ ﷺ کی زیارت کرتے تھے؟

۴۲) رشید احمد گنگوہی نے اللہ تعالیٰ کو مخاطب کر کے لکھا:
”اور جو میں ہوں وہ تو ہے اور میں اور تو خود شرک در شرک ہے۔“

(مکاتیب رشید یہ ص ۱۰، فضائل صدقات حصہ دوم ص ۵۵۶)

یہ کہنا کہ وہ جو تو (اللہ) ہے وہ میں (رشید احمد گنگوہی) ہے، کس آیت سے ثابت ہے؟

۴۳) یہ کہنا کہ وہ جو اللہ ہے وہ گنگوہی ہے، کس حدیث سے ثابت ہے؟

۴۴) کیا امام ابو حنیفہ کا بھی یہ عقیدہ تھا کہ وہ جو اللہ ہے وہ گنگوہی ہے؟

۴۵) ضامن علی جلال آبادی نے ایک زانی عورت سے، زنا کے بارے میں کہا:

”بی تم شرماتی کیوں ہو؟ کرنے والا کون اور کرانے والا کون؟ وہ تو وہی ہے۔“

(تذکرۃ الرشید ج ۲ ص ۲۲۲)

اس ضامن علی کے بارے میں گنگوہی نے مسکرا کر کہا:

”ضامن علی جلال آبادی تو توحید ہی میں غرق تھے“ (تذکرۃ الرشید ج ۲ ص ۲۲۲)

ایسے آدمی کو توحید میں غرق قرار دینا، جو یہ سمجھتا تھا کہ کرنے والا اور کرانے والا تو وہی ہے

(اللہ) ہے، کس آیت سے ثابت ہے؟

۴۶) ایسے آدمی کو توحید میں غرق سمجھنا جو یہ کہتا تھا کہ کرنے والا اور کرانے والا تو وہی ہے،
کس حدیث سے ثابت ہے؟

۴۷) کیا امام ابو حنیفہ بھی ایسے آدمی کو مسکرا کر توحید میں غرق سمجھتے تھے، جو یہ کہتا تھا کہ
کرنے والا اور کرانے والا تو وہی ہے؟

۴۸) رشید احمد گنگوہی نے کہا:

”نیز مرید کو یقین کے ساتھ یہ جاننا چاہئے کہ شیخ کی روح کسی خاص جگہ میں مقید و
محدود نہیں ہے۔ پس مرید جہاں بھی ہو گا خواہ قریب ہو یا بعید تو گوشش کے جسم سے
دور ہے لیکن اس کی روحانیت سے دور نہیں۔“ (امداد السلوک اردو ص ۶۲)

یہ کہنا کہ شیخ کی روح ہر جگہ مرید کے ساتھ ہوتی ہے، کس آیت سے ثابت ہے؟

- ۴۹) یہ سمجھنا کہ شیخ کی روح ہر جگہ مرید کے ساتھ ہوتی ہے، کس حدیث سے ثابت ہے؟
- ۵۰) یہ عقیدہ رکھنا کہ شیخ کی روح ہر جگہ مرید کے ساتھ ہوتی ہے، کیا امام ابو حنفیہ سے ثابت ہے؟
- ۵۱) گنگوہی نے کہا:

”پس ثابت ہوا کہ کذب داخل تخت قدرت باری تعالیٰ جل علیٰ ہے“

(تایفیاتِ رشید یہ ص ۹۹)

کیا امکان کذب باری تعالیٰ کا عقیدہ صراحتاً قرآن مجید میں ہے؟

- ۵۲) کیا امکان کذب باری تعالیٰ کا عقیدہ صراحتاً کسی صحیح حدیث سے ثابت ہے؟
- ۵۳) کیا امام ابو حنفیہ سے صراحتاً امکان کذب باری تعالیٰ کا عقیدہ ثابت ہے؟
- ۵۴) رشید احمد گنگوہی نے کئی مرتبہ کہا:

”سن لحق وہی ہے جو رشید احمد کی زبان سے نکلتا ہے اور بقسم کہتا ہوں کہ میں کچھ نہیں ہوں مگر اس زمانہ میں ہدایت و نجات موقوف ہے میرے اتباع پر“

(تذکرۃ الرشید ج ۲ ص ۷۱)

یہ کہنا کہ حق وہی ہے جو گنگوہی کی زبان سے نکلتا ہے اور گنگوہی کے زمانے میں ہدایت و نجات صرف اسی کی اتباع پر موقوف ہے، کس آیت سے ثابت ہے؟

- ۵۵) گنگوہی کی زبان سے جو نکلتا ہے وہی حق ہے، کس حدیث سے ثابت ہے؟
- ۵۶) کیا امام ابو حنفیہ کا یہ عقیدہ تھا کہ حق وہی ہے جو گنگوہی کی زبان سے نکلتا ہے؟
- ۵۷) گنگوہی نے وحدت الوجود کا عقیدہ رکھنے والے پیر حاجی امداد اللہ کی بیعت کی تھی۔ دیکھئے تذکرۃ الرشید (ج اص ۳۶)

قرآن مجید کی کس آیت سے ثابت ہے کہ وحدت الوجودی پیر کی بیعت کرنی چاہئے؟

- ۵۸) وہ کون تی صحیح حدیث ہے جس سے وحدت الوجودی پیر کی بیعت کا ثبوت ملتا ہے؟
- ۵۹) امام ابو حنفیہ نے کس (وحدت الوجودی) پیر کی بیعت کی تھی؟

۶۰) گنگوہی نے سکھوں کے گروناک کے بارے میں کہا:

”شاہناک جتو سکھ لوگ بہت مانتے ہیں حضرت بابا فرید الدین شکر گنج رحمۃ اللہ علیہ کے خلافاء میں سے ہیں چونکہ اہل جذب سے تھے اسوجہ سے انکی حالت مشتبہ ہو گئی مسلمانوں نے کچھ انکی طرف توجہ کی سکھ اور دوسری قویں کشف و کرامات دیکھ کر انکو مانتے لگے۔“ (تذکرۃ الرشید ج ۲ ص ۲۳۲)

گروناک کے کشف و کرامات کا ثبوت کس مفتیؐ پر دلیل سے ہے؟

۶۱) رشید احمد گنگوہی نے ایک دن جوش میں کہا:

”کہ (اتنے) سال حضرت صلی اللہ علیہ وسلم میرے قلب میں رہے اور میں نے کوئی بات بغیر آپ سے پوچھنے نہیں کی۔“ (ارواح ثلاثۃ ص ۳۰۸، حکایت نمبر ۷)

یہ کس حدیث سے ثابت ہے کہ رسول اللہ ﷺ کئی سال گنگوہی کے دل میں رہے اور گنگوہی نے کوئی بات آپ سے پوچھے بغیر نہیں کی؟

۶۲) اشرفعی تھانوی دیوبندی نے نبی ﷺ کے بارے میں کہا:

”اور میرے نزدیک اصل وجہ یہ ہے کہ آپ پر ذوق و شوق کی حالت غالب ہوتی تھی جس میں یہ جہر واقع ہو جاتا تھا اور جب کہ آدمی پر غلبہ ہوتا ہے تو پھر اسکو خبر نہیں رہتی کہ کیا کر رہا ہے۔“ (تقریر ترمذی از تھانوی ص ۱۷)

قرآن مجید کی کس آیت سے یہ ثابت ہے کہ جب نبی ﷺ حالتِ نماز میں بعض آیتیں جھرأتلاوت فرماتے تھے تو اس وقت ذوق و شوق کی حالت غالب ہونے کی وجہ سے آپ کو خبر نہیں رہتی تھی کہ آپ کیا کر رہے ہیں؟

۶۳) یہ عقیدہ رکھنا کہ نبی ﷺ کو حالتِ نماز میں خبر نہیں رہتی تھی کہ آپ کیا کر رہے ہیں؟ کس حدیث سے ثابت ہے؟

۶۴) کیا امام ابوحنیفہ سے یہ مفتیؐ بقول ثابت ہے کہ نبی ﷺ کو حالتِ نماز میں خبر نہیں رہتی تھی کہ آپ کیا کر رہے ہیں؟

۶۵) تھانوی نے رسول اللہ ﷺ کو پکارتے ہوئے کہا:

”دشگیری کچھے میرے نبی کشمکش میں تم ہی میرے نبی“ (نشر الطیب ص ۱۹۲)

یہ سمجھنا کہ کشمکش میں نبی ﷺ ہی دشگیری فرماتے ہیں اور مدد کے لئے آپ کو پکارنا کس آیت سے ثابت ہے؟

۶۶) یہ عقیدہ رکھنا کہ نبی ﷺ کشمکش میں دشگیری فرماتے ہیں، کس حدیث سے ثابت ہے؟

۶۷) یہ کہنا کہ نبی ﷺ کشمکش میں دشگیری فرماتے ہیں اور مدد کے لئے آپ کو پکارنا، کیا امام ابو حنیفہ سے باسن صحیح ثابت ہے؟

۶۸) اشرفتی تھانوی نے ایک شخص کا قصہ بیان کیا کہ وہ اپنے پیر کے مرنے کے بعد اس کی قبر پر گیا اور کہا: ”حضرت میں بہت پریشان اور روٹیوں کو محتاج ہوں پچھ دشگیری فرمائیے۔“ پھر اسے قبر سے روزانہ دوآ نے یا آدھ آنہ ملائکہ تھا (!)

تھانوی نے کہا: ”یہ مجملہ کرامات کے ہے“ (امداد المشتاق ص ۱۷، فقرہ: ۲۹۰، دوسرا نسخہ ص ۱۲۳)

پیر کے مرنے کے بعد اس کی قبر پر جا کر مدد مانگنا کس آیت سے ثابت ہے؟

۶۹) پیر کے مرنے کے بعد اس کی قبر پر جا کر مدد مانگنا کس حدیث سے ثابت ہے؟

۷۰) کیا امام ابو حنیفہ سے ثابت ہے کہ وہ اپنے ”پیر“ کی قبر پر جا کر روٹیاں اور مدد مانگتے تھے؟

۷۱) اشرفتی تھانوی نے عبد اللہ خان نامی ایک شخص کے بارے میں لکھا:

”ان کی حالت یقینی کہ اگر کسی کے گھر میں جمل ہوتا اور وہ تعویذ لینے آتا تو آپ فرمادیا کرتے تھے کہ تیرے گھر میں لڑکی ہو گی یا لڑکا۔ اور جو آپ بتلا دیتے تھے وہی ہوتا تھا۔“ (حکایات اولیاء عرف ارواح ثلاثہ ص ۱۸۵، ۱۸۲، حکایت نمبر ۱۷۷)

یہ کہنا کہ عبد اللہ خان کو معلوم تھا کہ لڑکی ہو گی یا لڑکا، کس آیت ثابت ہے؟

۷۲) یہ عقیدہ رکھنا کہ عبد اللہ خان جانتا تھا کہ لڑکی ہو گی یا لڑکا، کس حدیث سے ثابت ہے؟

۷۳) کیا امام ابو حنیفہ کا یہ عقیدہ تھا کہ فلاں شخص جانتا ہے کہ لڑکی ہو گی یا لڑکا اور اسی طرح

ہوتا ہے؟

۷۴) اشرفتی تھانوی نے نبی ﷺ کے علم کا ذکر کر کے لکھا:

”اگر بعض علوم غیبیہ مراد ہیں تو اس میں حضور صلی اللہ علیہ وسلم کی کیا تخصیص ہے ایسا علم غیب زید و عمر و بلکہ ہر صبی و مجنوں بلکہ جمیع حیوانات و بہائم کے لئے بھی حاصل ہے۔“ (حفظ الایمان ص ۱۳، دوسرا نسخہ ص ۱۶)

یہ کہنا کہ نبی ﷺ کے پاس (وہی کے ذریعے سے) جو بعض علم غیب تھا، ایسا علم غیب بچوں، پاگلوں اور حیوانوں کے پاس بھی ہے، کس آیت سے ثابت ہے؟

۷۵) یہ عقیدہ رکھنا کہ نبی ﷺ کے پاس (وہی کے ذریعے سے) جو بعض علم غیب تھا، ایسا علم غیب تو بچوں، پاگلوں اور حیوانوں کے پاس بھی ہے، کس حدیث سے ثابت ہے؟

۷۶) کیا امام ابوحنیفہ سے یہ عقیدہ ثابت ہے کہ نبی ﷺ کے پاس (وہی کے ذریعے سے) جو بعض علم غیب تھا، ایسا علم تو بچوں، پاگلوں اور حیوانوں کے پاس بھی ہے؟

۷۷) ایک شخص کا جب بچہ پیدا ہوتا تو تین مرتبہ حق حق حق کہہ کر مر جاتا تھا، تھانوی نے احمد عبد الحق ردولوی سے نقل کیا کہ اس نے کہا:

”اچھا اب جو بچہ پیدا ہوگا، وہ زندہ رہے گا، چنانچہ پھر جو بچہ پیدا ہوا، اس نے حق حق حق نہیں کہا اور وہ زندہ رہا...“ (قصص الاكابر ص ۱۰، قبل فقرہ نمبر ۱)

یہ کس آیت سے ثابت ہے کہ ردولوی (یا کسی پیر) کو یہ علم ہوتا تھا کہ جو بچہ پیدا ہوگا وہ زندہ رہے گا؟

۷۸) یہ کس حدیث سے ثابت ہے کہ ردولوی (یا کسی پیر) کو یہ علم ہوتا تھا یا ہے کہ جو بچہ پیدا ہوگا وہ زندہ رہے گا؟

۷۹) کیا امام ابوحنیفہ سے ثابت ہے کہ اُمتوں میں سے کسی کو یہ علم ہوتا ہے کہ جو بچہ پیدا ہوگا وہ زندہ رہے گا؟

۸۰) ایک شخص نے ایک شیطانی خواب دیکھا، جس میں اُس نے کلمہ طیبہ غلط پڑھا اور بعد محکم دلائل سے مزین متنوع ومنفرد موضوعات پر مشتمل مفت آن لائن مکتبہ

میں بیدار ہونے کے بعد بے اختیاری سے کہا:

”اللهم صل علی سیدنا و نبینا و مولانا اشرف علی“

تو اشرفعی تھانوی نے اس شخص کو جواب دیا: ”اس واقع میں تسلی تھی کہ جس کی طرف تم رجوع کرتے ہو وہ بعونہ تعالیٰ متبع سنت ہے۔“ (الامداد عدد ۸ جلد ۳، ماہ صفر ۱۴۳۶ھ ص ۳۵)

کس آیت یا حدیث سے ثابت ہے کہ متبع سنت امتی کو نبی کہنا صحیح ہے؟

۸۱) کیا امام ابوحنیفہ سے متبع سنت کے بارے میں ثابت ہے کہ وہ نبی ہوتا ہے؟

۸۲) خلیل احمد سہارنپوری دیوبندی نے کہا:

”الحاصل غور کرنا چاہئے کہ شیطان و ملک الموت کا حال دیکھ کر علم محیط زمین کا فخر عالم کو خلاف نصوص قطعیہ کے بلا دلیل محض قیاس فاسدہ سے ثابت کرنا شرک نہیں تو کون سا ایمان کا حصہ ہے شیطان و ملک الموت کو یہ وسعت نص سے ثابت ہوئی، فخر عالم کی وسعت علم کی کوئی نص قطعی ہے کہ جس سے تمام نصوص کو رد کر کے ایک شرک ثابت کرتا ہے...“

(براہین قاطعہ بجواب انوارِ ساطعہ ص ۵۵)

سوال یہ ہے کہ قرآن مجید کی وہ کون سی نص قطعی ہے جس سے شیطان اور ملک الموت کے لئے علم محیط زمین (ساری زمین کا احاطہ کرنے والا علم) ثابت ہوتا ہے؟

۸۳) وہ کون سی صحیح حدیث ہے جس سے ثابت ہوتا ہے کہ شیطان کے پاس ساری زمین کا احاطہ کرنے والا علم ہے؟

۸۴) امام ابوحنیفہ کا وہ کون سا قول ہے جس سے یہ ثابت ہوتا ہے کہ شیطان کے پاس ساری زمین کا احاطہ کرنے والا علم ہے؟

۸۵) خلیل احمد سہارنپوری انبیاء ہوئی نے کہا:

”اب رہا مشائخ کی روحانیت سے استفادہ اور ان کے سینوں اور قبروں سے باطنی فیوض پہنچا سو بیشک صحیح ہے مگر اس طریق سے جو اس کے اہل اور خواص کو معلوم ہے نہ اس طرز سے جو عوام میں رائج ہے۔“ (المہند علی المفرد ص ۳۹، جواب سوال نمبر ۱۱، دوسرا سچھ ص ۲۲)

قبروں سے خواص کو باطنی فیض پہنچنا کس آیت سے ثابت ہے؟

۸۶) قبروں سے خواص کو باطنی فیض پہنچنا کس حدیث سے ثابت ہے؟

۸۷) قبروں سے اس کے اہل اور خواص کو باطنی فیض پہنچنا امام ابوحنیفہ کے کس قول سے ثابت ہے؟

۸۸) خلیل احمد دیوبندی نے کہا:

”جاننا چاہئے کہ ہم اور ہمارے مشائخ اور ہماری ساری جماعت بحمد اللہ فروعات میں مقلد ہیں مقتداً نے خلق حضرات امام ہمام اعظم ابوحنیفہ نعمان بن ثابت رضی اللہ عنہ کے، اور اصول و اعتقادیات میں پیرو ہیں امام ابوالحسن اشعری اور امام ابو منصور ماتریدی رضی اللہ عنہما کے اور طریقہ ہائے صوفیہ میں ہم کو انتساب حاصل ہے سلسلہ عالیہ حضرات نقشبندیہ اور طریقہ زکیہ مشائخ چشتیہ اور سلسلہ بہیہہ حضرات قادریہ اور طریقہ مرضیہ مشائخ سہروردیہ رضی اللہ عنہم کے ساتھ“ (المہند علی المفرد ص ۲۳، ۲۲، ۲۱، دوسرا نسخہ ص ۲۱۲، ۲۱۳)

قرآن مجید کی وہ کون سی آیت ہے جس سے یہ ثابت ہوتا ہے کہ فروع میں امام ابوحنیفہ کا مقلد ہونا چاہئے اور اصول و اعتقادیات (عقائد) میں اشعری اور ماتریدی کا مقلد ہونا چاہئے؟ اور ساتھ ساتھ نقشبندی، چشتی، قادری اور سہروردی وغیرہ سلسلہ ہائے تصوف میں بھی شامل ہونا چاہئے؟

۸۹) وہ کون سی حدیث ہے جس سے یہ ثابت ہوتا ہے کہ فروع میں امام ابوحنیفہ کی تقلید واجب ہے لیکن اصول و عقائد میں امام ابوحنیفہ کی تقلید نہیں کرنی چاہئے بلکہ اشعری اور ماتریدی کا مقلد ہونا چاہئے؟

۹۰) امام ابوحنیفہ کا وہ قول کہاں لکھا ہوا ہے جس میں انھوں نے فرمایا تھا کہ اصول و عقائد میں میری تقلید نہ کرنا بلکہ میرے بعد پیدا ہونے والے اشعری اور ماتریدی کی تقلید کرنا؟

۹۱) خلیل احمد انیسٹھوی نے رسول اللہ ﷺ کی حیات کے بارے میں لکھا:

”اور آپ کی حیات دُنیا کی سی ہے بلا مکلف ہونے کے اور یہ حیات مخصوص ہے آں حضرت“

اور تمام انبیاء علیہم السلام اور شہداء کے ساتھ بروزخی نہیں ہے، جو حاصل ہے تمام مسلمانوں بلکہ سب آدمیوں کو...“ (المہند علی المفتض ص ۳۲، دوسرا نسخہ ۲۲۱)

یہ کہنا کہ قبر میں رسول اللہ ﷺ کی حیات دنیا کی سی ہے اور بروزخی نہیں ہے۔ کس آیت سے ثابت ہے؟

۹۲) یہ کہنا کہ قبر میں رسول اللہ ﷺ کی حیات دنیا کی سی ہے اور بروزخی نہیں ہے کس حدیث سے ثابت ہے؟

۹۳) یہ عقیدہ رکھنا کہ قبر میں رسول اللہ ﷺ کی حیات (زندگی) دنیا کی سی ہے اور بروزخی نہیں ہے۔ امام ابوحنیفہ کے کس قول سے ثابت ہے؟

۹۴) خلیل احمد نے کہا:

”اوہ ہمارے متاخرین اماموں نے ان آیات میں جو صحیح اور لاغت و شرع کے اعتبار سے جائز تاویلیں فرمائی ہیں تاکہ کم فہم سمجھ لیں مثلاً یہ کہ ممکن ہے استواء سے مراد غلبہ ہو اور ہاتھ سے مراد قدرت تو یہ بھی ہمارے نزدیک حق ہے۔“ (المہند علی المفتض ص ۳۲، دوسرا نسخہ ۲۳۰)

امام ابوحنیفہ کا وہ ثابت شدہ قول کہا ہے جس میں یہ لکھا ہوا ہے کہ اللہ تعالیٰ کے استواء سے مراد غلبہ ہے اور اللہ کے ہاتھ سے مراد قدرت ہے؟

۹۵) کیا خلافتے راشدین میں سے کسی ایک خلیفہ یا صحابہ میں سے کسی ایک صحابی سے یہ ثابت ہے کہ اللہ تعالیٰ کے استواء سے مراد غلبہ ہے اور اللہ کے ہاتھ سے مراد قدرت ہے؟

۹۶) کیا قاضی ابو یوسف یعقوب بن ابراہیم سے باسنده صحیح یہ ثابت ہے کہ استواء سے مراد غلبہ ہے اور اللہ کے ہاتھ سے مراد قدرت ہے؟

۹۷) خلیل احمد سہارنپوری نے رشید احمد گنگوہی دیوبندی کی بیعت کی تھی حالانکہ گنگوہی نہ امیر تھے اور نہ مامور۔ دیکھئے تذکرۃ الخلیل (ص ۲۷، ۲۸)

کیا امام ابوحنیفہ سے ایسی صوفیانہ بیعت کا باسنده صحیح کوئی ثبوت ہے؟

۹۸) کیا قاضی ابو یوسف نے کسی صوفی کی بیعت کی تھی؟

۹۹) خلیل احمد سہار نپوری انیٹھوی دیوبندی نے کہا:

”ہمارے نزدیک اور ہمارے مشائخ کے نزدیک دعاوں میں انبیاء و صلحاوے و اولیاء و شہداء و صدّیقین کا توسل جائز ہے۔ اُن کی حیات میں یا بعد وفات، بایس طور کہ کہیے یا اللہ میں بوسیلہ فلاں بزرگ کے تجویح سے دُعا کی قبولیت اور حاجت براري چاہتا ہوں،“

(الہمہد علی المفہود ص ۳۱، دوسر انسو ص ۲۲۰)

وہ کون سی آیت ہے جس میں بزرگ کی وفات کے بعد، اللہ کے دربار میں اُس کی ذات کے وسیلے سے دعا مانگنے کا ثبوت ہے؟

۱۰۰) کیا امام ابوحنیفہ بھی اپنی دعا میں فوت شدہ بزرگ کا وسیلہ پیش کرتے تھے؟

۱۰۱) محمود حسن دیوبندی نے رشید احمد گنگوہی کے مرنے پر کہا:

”زبان پر اہل اہوا کی ہے کیوں اُعلیٰ ہببل شاید

اٹھا عالم سے کوئی بانی اسلام کا ثانی“ (مرثیہ ص ۵، کلیات شیخ البند ص ۸۷)

قرآن مجید کی کس آیت میں لکھا ہوا ہے کہ جو رشید احمد گنگوہی تھا وہ بانی اسلام کا ثانی تھا؟

۱۰۲) وہ کون سی حدیث ہے جس میں گنگوہی کو بانی اسلام کا ثانی لکھا ہوا ہے؟

۱۰۳) کیا امام ابوحنیفہ بھی گنگوہی (یا اُس جیسے لوگوں) کو بانی اسلام کا ثانی سمجھتے تھے؟

۱۰۴) محمود حسن نے کہا:

”لیکن سوائے امام اور کسی کے قول سے ہمپر جدت قائم کرنا بعید از عقل ہے،“

(ایضاح الادله ص ۲۷، سطر نمبر ۱۹، مطبوعہ مطبع قاسمی دیوبند)

قرآن مجید کی وہ کون سی آیت ہے جس سے یہ ثابت ہوتا ہے کہ امام ابوحنیفہ کے قول کے بغیر کسی اور کے قول سے جدت (دلیل) قائم کرنا بعید از عقل ہے؟

۱۰۵) کیا کسی حدیث سے ثابت ہے کہ امام ابوحنیفہ کے قول کے بغیر کسی دوسرے (مثلاً بنی یا صحابی) کے قول سے جدت قائم کرنا بعید از عقل ہے؟

۱۰۶) کیا قاضی ابو یوسف کا بھی یہ عقیدہ تھا کہ امام ابوحنیفہ کے قول کے بغیر کسی

دوسرے کے قول سے استدلال کرنا بعید از عقل ہے؟

۱۰۷) محمود حسن دیوبندی نے کہا:

”آپ ہم سے وجوب تقلید کی دلیل کے طالب ہیں۔ ہم آپ سے وجوب اتباعِ محمدی صلی اللہ علیہ وسلم، ووجوب اتباعِ قرآنی کی سند کے طالب ہیں“

(ادله کامل مع تسلیل ادلہ ص ۸۷، نیز دیکھئے ایضاً ح الأدلہ ص ۹۹)

کیا قرآن مجید کی کسی آیت سے یہ ثابت ہے کہ مسلمانی کا دعویٰ کرنے والے کو مسلمان سے وجوب اتباعِ محمدی ﷺ اور وجوب اتباعِ قرآنی کی سند کا مطالبہ کرنا چاہئے؟

۱۰۸) کیا کسی حدیث سے ثابت ہے کہ مسلمانی کا دعویٰ کرنے والے شخص کو مسلمان سے وجوب اتباعِ محمدی ﷺ اور وجوب اتباعِ قرآنی کی سند کا مطالبہ کرنا چاہئے؟

۱۰۹) کیا امام ابوحنیفہ اہل اسلام سے مباحثہ کرتے وقت وجوب اتباعِ محمدی ﷺ اور وجوب اتباعِ قرآنی کی سند کا مطالبہ کرتے تھے؟

۱۱۰) محمود حسن دیوبندی نے اپنے شیخ رشید احمد گنگوہی کو، اُس کے مرنے کے بعد مخاطب کرتے ہوئے کہا:

”رہے منہ آپ کی جانب تو بعدِ ظاہری کیا ہے

ہمارے قبلہ و کعبہ ہوتم دینی و ایمانی“ (مرثیہ ص ۱۲، کلیات شیخ الہند ص ۹۰)

یہ کہنا کہ گنگوہی دینی و ایمانی قبلہ و کعبہ تھا، کس آیت سے ثابت ہے؟

۱۱۱) یہ عقیدہ رکھنا کہ گنگوہی دیوبندی دینی و ایمانی قبلہ و کعبہ تھا، کس حدیث سے ثابت ہے؟

۱۱۲) کیا امام ابوحنیفہ سے بھی یہ ثابت ہے کہ گنگوہی دیوبندی نامی شخص دینی و ایمانی قبلہ و کعبہ تھا؟

۱۱۳) محمود حسن نے اپنے کسی پسندیدہ آدمی کے لئے کہا:

”مُرْ دُولَ كُوزَنَدَهَ كِيَا زَنَدَوْلَ كُومَرَ نَدَدِيَا“

اس مسیحانی کو دیکھیں ذری ابنِ مریم،“ (کلیات شیخ الہندص ۷۰، مرثیہ ص ۲۳)

کیا کسی آیت سے ثابت ہے کہ فلاں شخص مثلاً گنگوہی وغیرہ کے پاس یہ اختیار ہے کہ مُردوں کو زندہ کیا اور زندوں کو مر نے نہ دیا؟

۱۱۴) کیا کسی حدیث سے ثابت ہے کہ فلاں شخص مثلاً گنگوہی وغیرہ کے پاس یہ اختیار ہوتا ہے کہ مُردوں کو زندہ کیا اور زندوں کو مر نے نہ دیا؟

۱۱۵) کیا امام ابوحنیفہ کا یہ عقیدہ تھا کہ فلاں شخص مثلاً گنگوہی وغیرہ کے پاس یہ اختیار ہوتا ہے کہ مُردوں کو زندہ کیا اور زندوں کو مر نے نہ دیا؟

۱۱۶) محمود حسن دیوبندی نے کہا:

”الحق والانصاف ان الترجيح للشافعی فی هذه المسئلة و نحن مقلدون
يحب علينا تقليد امامنا ابی حنيفة والله اعلم“

حق اور انصاف یہ ہے کہ اس مسئلے میں شافعی کو ترجیح حاصل ہے اور ہم مقلدین ہیں، ہم پر اپنے امام ابوحنیفہ کی تقليد واجب ہے۔ واللہ اعلم (التقریر لیلترمذی ص ۳۶)

قرآن مجید کی وہ کون سی آیت ہے جس سے یہ ثابت ہوتا ہے کہ حق و انصاف معلوم ہونے اور تسلیم کرنے کے باوجود امام ابوحنیفہ کی تقليد کرنی چاہئے اور حق و انصاف کو چھوڑ دینا چاہئے؟

۱۱۷) وہ حدیث کہاں ہے جس سے ثابت ہوتا ہے کہ حق و انصاف پر عمل کرنے کے بجائے اپنے خود ساختہ امام کی تقليد واجب ہے؟

۱۱۸) کیا امام ابوحنیفہ کا یہ عقیدہ تھا کہ حق و انصاف کے بجائے اپنے خود ساختہ امام کی تقليد ضروری ہے؟

۱۱۹) محمود حسن دیوبندی نے کہا:

”کیونکہ قول مجتہد بھی قول رسول اللہ ﷺ ہی شمار ہوتا ہے۔“

(تقریر شیخ الہندص ۲۲، الورد الشذی علی جامع الترمذی ص ۲)

قرآن مجید کی کس آیت سے یہ ثابت ہے کہ قول مجتهد بھی قول رسول اللہ ﷺ ہی شمار ہوتا ہے؟

(۱۲۰) کس حدیث سے یہ ثابت ہے کہ قول مجتهد بھی قول رسول اللہ ﷺ ہی شمار ہوتا ہے؟

(۱۲۱) کیا امام ابوحنیفہ سے یہ ثابت ہے کہ قول مجتهد بھی قول رسول اللہ ﷺ ہی شمار ہوتا ہے؟

(۱۲۲) حسین احمد مدنی ٹانڈوی نے سیدنا عبادہ بن الصامت البدری رضی اللہ عنہ کے بارے میں کہا: ”کیونکہ بعض کے راوی عبادہ ہیں جو مدرس ہیں“

(توضیح اتزندگی ج اص ۳۷، طبع مدنی مشن بک ڈپو۔ مدنی نگر، ملکتہ۔ ۵۱)

یہ کہنا کہ سیدنا عبادہ رضی اللہ عنہ مدرس تھے، کسی حدیث یا اسماء الرجال سے ثابت ہے؟

(۱۲۳) کیا سیدنا عبادہ رضی اللہ عنہ کو امام ابوحنیفہ مدرس سمجھتے تھے؟

(۱۲۴) کیا سیدنا عبادہ رضی اللہ عنہ کو قاضی ابو یوسف مدرس سمجھتے تھے؟

(۱۲۵) حسین احمد ٹانڈوی نے کہا: ”قویں نسل مذهب وطن پیشوں وغیرہ سے بنتی ہیں“

(مکتوبات [دیوبندی] شیخ الاسلام ج ۲ ص ۳۸۹ مکتوب: ۱۲۳)

ٹانڈوی نے مزید کہا:

”ہمارے زمانے میں قویں وطنوں سے بنتی ہیں۔ تمام باشندگانِ ہند خواہ ہندو ہوں یا مسلمان، سکھ ہوں یا پارسی یا عیسائی یا یروانی طاقتوں کے مقابلہ میں ایک قوم ہیں“

(حیات شیخ الاسلام ص ۱۱۲، ۱۱۳، تصنیف محمد میاں دیوبندی)

عرض ہے کہ قویں وطن سے بنتی ہیں، کس آیت سے ثابت ہے؟

(۱۲۶) قویں وطن سے بنتی ہیں، کس حدیث سے ثابت ہے؟

(۱۲۷) کیا امام ابوحنیفہ یہ کہتے تھے کہ قویں وطن سے بنتی ہیں؟

(۱۲۸) حسین احمد دیوبندی نے قصیدہ بردہ کا ایک شعر بطورِ جحت نقل کیا:

”يَا أَشْرَفُ الْخَلْقِ مَالِيْ مِنَ الْوَذْبِهِ سَوَّاْكَ عِنْدَ حَلُولِ الْحَادِثِ الْعَمَمِ
أَنْ أَفْضَلُ خَلْقَتِيْ مِيرَكَوَنِيْ نَهِيْسِ جَسْكِيْ پَنَاهِ پَکْرُوْنِ بَجْزِ تِيرِيْ بِرَوْقَتِ نَزْوَلِ حَوَادِثِ“

(الشهاب الثاقب ص ۲۶، دوسر انحراف ص ۲۲۵)

یہ عقیدہ رکھنا کہ حوادث (حوادث اور مصیبتوں) میں رسول اللہ ﷺ کے سوا کوئی پناہ نہیں! کس آیت سے ثابت ہے؟

۱۲۹) یہ سمجھنا کہ حادثات اور مصیبتوں میں رسول اللہ ﷺ کے سوا کوئی پناہ نہیں! کس حدیث سے ثابت ہے؟

۱۳۰) یہ کہنا کہ حادثات میں رسول اللہ ﷺ کے سوا کوئی پناہ نہیں! امام ابوحنیفہ کے کس قول سے ثابت ہے؟

۱۳۱) حسین احمد نے محمد قاسم نانو توی کا قول نقل کیا جس میں رسول اللہ ﷺ کو مدد کے لئے پکارا گیا ہے:

”مَدْكَرَاءَ كَرْمَ اَحْمَدَيِ كَهْتِيرَ سَوَا
نَهِيْسِ هِيْ قَاسِمَ بِكِيسِ كَا كَوَنِيْ حَامِيَ كَارِ
جَوَوَهِيْ، هَمَكُونَهِ پُوچَھَتِ تُوكُونِ پُوچَھَتِ
بَنَنِ گَوَنِ هَمَارا تِيرَ سَوَغمَ خَوارِ“

(الشهاب الثاقب ص ۲۶، دوسر انحراف ص ۲۲۵)

یہ کہنا کہ رسول اللہ ﷺ نہ پوچھیں تو کون پوچھے گا اور کون غم خوار ہوگا، کس آیت سے ثابت ہے؟

۱۳۲) یہ سمجھنا کہ اگر رسول اللہ ﷺ نہ پوچھیں تو کون پوچھے گا اور کون غم خوار ہوگا، کس حدیث سے ثابت ہے؟

۱۳۳) کیا امام ابوحنیفہ یہ عقیدہ رکھتے تھے کہ رسول اللہ ﷺ اپنی وفات کے بعد بھی پوچھتے ہیں اور مددگار ہوتے ہیں؟

۱۳۴) حسین احمد ثاندوی نے کہا:

”دُورِ كَرْدَلِ سَهْجَابِ جَهْلِ وَغَفْلَتِ مِيرَے اَبِ“

- کھولدے دل میں وَرِ عِلْمِ حَقِيقَةٍ مِّيرَے اب
هادئی عالم علی مشکل کشا کے واسطے،“ (سلاسل طیبہ مع چند مجرب عملیات ص ۱۲)
- سیدنا علی رضی اللہ عنہ کو مشکل کشا سمجھنا اور آپ کے وسیلے سے دعا کرنا کس آیت سے ثابت ہے؟
۱۳۵) سیدنا علی رضی اللہ عنہ کو مشکل کشا سمجھنا اور آپ کے وسیلے سے دعا کرنا کس حدیث سے
ثابت ہے؟
- ۱۳۶) کیا امام ابوحنیفہ کا یہ عقیدہ تھا کہ علی رضی اللہ عنہ مشکل کشا ہیں اور آپ کے وسیلے سے دعا
ماگنی چاہئے؟
- ۱۳۷) حسین احمد ظانڈوی چشتی فیض آبادی نے لکھا ہے:
”چنانچہ وہابیہ عرب کی زبان سے بارہا سنا گیا کہ والصلوۃ والسلام علیک یا رسول اللہ
کو سخت منع کرتے ہیں اور اہل حریم پر سخت نفریں اس نداء اور خطاب پر کرتے ہیں اور ان کا
استہزاء اڑاتے ہیں اور کلمات ناشائستہ استعمال کرتے ہیں، حالانکہ ہمارے مقدس بزرگان
دین اس صورت اور جملہ صورت درود شریف کو اگرچہ بصیرۃ خطاب و نداء کیوں نہ ہوں
مستحب و مستحسن جانتے ہیں،“ (الشہاب الثاقب ص ۲۵، دوسرا نسخہ ص ۲۲۲)
- رسول اللہ صلی اللہ علیہ وسلم کی وفات کے بعد آپ کی غیر حاضری میں آپ کو بصیرۃ خطاب و نداء
پکارنا کس آیت سے مستحب و مستحسن ثابت ہوتا ہے؟
- ۱۳۸) رسول اللہ صلی اللہ علیہ وسلم کی وفات کے بعد آپ کی غیر حاضری میں والصلوۃ والسلام
علیک یا رسول اللہ کہنا کس حدیث سے ثابت ہے؟
- ۱۳۹) کیا امام ابوحنیفہ سے ثابت ہے کہ وہ رسول اللہ صلی اللہ علیہ وسلم کو بصیرۃ خطاب و نداء
پکارتے تھے؟
- ۱۴۰) حسین احمد ظانڈوی صاحب کرم داس گاندھی کی پارٹی کانگریس میں شامل تھے۔
حوالے کے لئے دیکھئے فرید الوحدیدی دیوبندی کی کتاب ”حسین احمد مدینی“ (ص ۳۷۵)
ہندوؤں کی پارٹی کانگریس میں بھرتی ہونا کس دلیل سے ثابت ہے؟

۱۴۱) محمد زکریا کاندھلوی دیوبندی تبلیغی نے کہا:

”اور بعض بزرگوں سے نقل کیا گیا کہ بہت سے لوگ خراسان میں رہنے والے مکہ سے تعلق کے اعتبار سے بعض ان لوگوں سے قریب ہیں جو طواف کر رہے ہوں، بلکہ بعض لوگ تو ایسے ہوتے ہیں کہ خود کعبہ ان کی زیارت کو جاتا ہے“ (فضائل حج ص ۸۸۵/۱۱۱)

کس آیت سے یہ ثابت ہے کہ کعبہ خود بعض لوگوں کی زیارت کو جاتا ہے؟

۱۴۲) کس حدیث سے ثابت ہے کہ بعض لوگوں کی زیارت کو کعبہ خود جاتا ہے؟

۱۴۳) کیا امام ابوحنیفہ کا بھی یہ عقیدہ تھا کہ کعبہ بعض لوگوں کی زیارت کو خود جاتا ہے؟

۱۴۴) زکریا تبلیغی نے ایک غیر مستند کتاب روض الفائق کے حوالے سے لکھا ہے کہ

رسول اللہ ﷺ نے فرمایا:

”میں محمد بن عبد اللہ صاحب قرآن ہوں (صلی اللہ علیہ وسلم) یہ تیرا بآپ بڑا گناہ گار تھا لیکن مجھ پر کثرت سے درود بھیجا تھا۔ جب اس پر یہ مصیبت نازل ہوئی تو اس کی فریاد کو پہنچا اور میں ہر اس شخص کی فریاد کو پہنچتا ہوں جو مجھ پر کثرت سے درود بھیجے“

(تبیغ نصاب ص ۹۱، فضائل درود ص ۱۱۳)

قرآن کی وہ کون سی آیت ہے جس سے ثابت ہوتا ہے کہ رسول اللہ ﷺ ہر اس شخص

کی فریاد کو پہنچتے ہیں جو آپ پر کثرت سے درود بھیجے؟

۱۴۵) وہ کون سی حدیث ہے جس سے ثابت ہو کہ رسول اللہ ﷺ ہر اس شخص کی فریاد کو پہنچتے ہیں جو آپ پر کثرت سے درود بھیجے؟

۱۴۶) کیا امام ابوحنیفہ کا یہ عقیدہ تھا کہ رسول اللہ ﷺ ہر اس شخص کی فریاد کو پہنچتے ہیں جو آپ پر کثرت سے درود بھیجے؟

۱۴۷) زکریا تبلیغی نے بطور رضامندی اور تائید بعض اشعار کا ترجمہ لکھا ہے:

”رسولِ خدا نگاہِ کرم فرمائیے ا ختم امرِ مسلمین رحم فرمائیے“

(۲) آپ یقیناً رحمۃ للعالمین ہیں ہم حرماء نصیبوں اور ناکامانِ قسمت سے آپ کیسے تغافل

فرما سکتے ہیں ...

(۱۱) عاجزوں کی دنگیری، بیکسوں کی مدد فرمائیے اور مخلص عشاق کی دل جوئی و دلداری کیجئے۔

(تلہینی نصاب ص ۸۰۶، فضائل درود ص ۱۲۸)

وہ کون سی آیت ہے جس سے ثابت ہوتا ہے کہ رسول اللہ ﷺ (اپنی وفات کے بعد)

عاجزوں کی دنگیری اور بیکسوں کی مدد فرماتے ہیں؟

(۱۴۸) وہ کون سی حدیث ہے جس سے ثابت ہے کہ رسول اللہ ﷺ بیکسوں کی مدد اور

عاجزوں کی دنگیری فرماتے ہیں؟

(۱۴۹) کیا امام ابوحنیفہ کا یہ عقیدہ تھا کہ رسول اللہ ﷺ عاجزوں کی دنگیری اور بیکسوں

کی مدد فرماتے ہیں؟

(۱۵۰) ایک عورت مر گئی، اس کا منہ کالا ہو گیا اور اس کا پیٹ پھول گیا، پھر کیا ہوا؟

زکر یاد یوبندی کے نقل کردہ الفاظ میں مرنے والی عورت کے بیٹے کے حوالے سے پیش خدمت

ہے: ”کہ تہامہ (جہاز) سے ایک ابرا آیا اس سے ایک آدمی ظاہر ہوا۔ اس نے اپنا مبارک

ہاتھ میری ماں کے مُنہ پر پھیرا جس وہ بالکل روشن ہو گیا اور پیٹ پر ہاتھ پھیرا تو ورم بالکل

جاتا رہا۔ میں نے ان سے عرض کیا کہ آپ کون ہیں کہ میری اور میری ماں کی مصیبت کو دور

کیا۔ انہوں نے فرمایا کہ میں تیرانبی محمد صلی اللہ علیہ وسلم ہوں۔“

(تلہینی نصاب ص ۹۳، ۹۲، ۷۹، فضائل درود ص ۱۱۵، ۱۱۶)

کس آیت سے ثابت ہے کہ نبی کریم ﷺ غیر عورتوں کے چہرے اور پیٹ پر (معاذ اللہ)

ہاتھ پھیرتے تھے؟

(۱۵۱) کس حدیث سے ثابت ہے کہ غیر عورتوں کے چہرے اور پیٹ پر نبی کریم ﷺ

اپنا ہاتھ پھیرتے تھے؟ (معاذ اللہ)

(۱۵۲) کیا امام ابوحنیفہ کا یہ عقیدہ تھا کہ نبی ﷺ امتیوں کی عورتوں کے چہرے اور پیٹ

پر ہاتھ پھیرتے تھے؟

۱۵۳) زکر یاد یو بندی نے لکھا ہے:

”شیخ ابو یعقوب سُوْسیٰ کہتے ہیں کہ میرے پاس ایک مرید آیا اور کہنے لگا کہ میں کل کو ظہر کے وقت مرجاوں گا۔ چنانچہ دوسرے دن ظہر کے وقت مسجد حرام میں آیا، طواف کیا اور تھوڑی دور جا کر مر گیا۔“ (فضائل صدقات حصہ دوم ۲۵۸/۳۰۰)

کس آیت سے ثابت ہے کہ صوفیاء اور پیروں کے مریدوں کو اپنے مرنے کے صحیح وقت کا علم ہوتا ہے؟

۱۵۴) کس حدیث سے ثابت ہے کہ پیروں کے مریدوں کو اپنے مرنے سے پہلے اپنی موت کا صحیح وقت معلوم ہوتا ہے؟

۱۵۵) کیا امام ابوحنیفہ کا بھی یہی عقیدہ تھا کہ مرید کو اپنے مرنے کے صحیح وقت کا پہلے سے علم ہوتا ہے؟

۱۵۶) زکر یاتلبیغی نے حسین احمد ظانڈوی دیوبندی اور رائے پوری دونوں سے کہا:
”حضرت آپ دونوں کی جو تیوں کی خاک اپنے سر پر ڈالنا باعثِ نجات اور فخر اور موجبِ عزت سمجھتا ہوں۔“ (آپ بیتی حصہ اول ص ۲۵۹، جلد اس ۸۸)

۱۵۷) کس حدیث سے ثابت ہے کہ رائے پوری اور ظانڈوی کی جو تیوں کی خاک کو سر پر ڈالنا ٹانڈوی اور رائے پوری کی جو تیوں کی خاک کو سر پر ڈالنا باعثِ نجات، کس آیت سے ثابت ہے؟

۱۵۸) کیا امام ابوحنیفہ کا بھی یہ عقیدہ تھا کہ فلاں صوفی کی جو تیوں کی خاک سر پر ڈالنا باعثِ نجات ہے؟

۱۵۹) حسین بن منصور نامی ایک حلولی شخص اپنے آپ کو ”أَنَا الْحَقُّ“ میں حق (خدا) ہوں، کہتا تھا، اس کے بارے میں زکر یا نے کہا:

”دی گئی منصور کو پھانسی ادب کے ترک پر تھا ان الحق حق مگر اک لفظ گستاخانہ تھا،“

(ولی کامل از قلم عزیز الرحمن دیوبندی ص ۲۲۹)

یہ کہنا کہ میں خدا ہوں، اس کا حق ہونا کس آیت سے ثابت ہے؟

۱۶۰) کس حدیث سے یہ ثابت ہے کہ آدمی یہ کہہ سکتا ہے کہ میں خدا ہوں؟

۱۶۱) عاشق الہی دیوبندی نے نانو توی اور گنگوہی وغیرہما کے بارے میں لکھا:

”اور جیسا کہ آپ حضرات اپنی مہربان سرکار کے دلی خیرخواہ تھے تازیست خیرخواہ ہی ثابت رہے“ (تذكرة الرشید ج ۱ ص ۷۹)

انگریز ”سرکار“ کا خیرخواہ ہونا اور ساری زندگی اسی عقیدے پر ثابت رہنا کس آیت سے ثابت ہے؟

۱۶۲) ساری زندگی انگریز سرکار (!) کا خیرخواہ رہنا کس حدیث سے ثابت ہے؟

۱۶۳) ساری زندگی انگریز سرکار (!) کا خیرخواہ رہنا امام ابوحنیفہ کے کس قول سے ثابت ہے؟

۱۶۴) ماسٹر محمد امین اوکاڑوی دیوبندی نے لکھا:

”لیکن آپ نماز پڑھاتے رہے اور کتیا سامنے کھلائق رہی اور ساتھ گدھی بھی تھی دونوں کی شرمگا ہوں پر بھی نظر پڑتی رہی“ (غیر مقلدین کی غیر مستند نماز ص ۳۲، مجموع رسائل ج ۳ ص ۳۵۰ حوالہ نمبر ۱۹۸، تجلیات صفحہ ۵ ص ۲۸۸، شائع شدہ بعد از موت اوکاڑوی)

کس حدیث میں شرمگا ہوں پر نظر پڑنے کا ذکر ہے؟ معاذ اللہ

۱۶۵) کیا شرمگا ہوں پر نظر پڑنے والی بات امام ابوحنیفہ سے بھی ثابت ہے؟

۱۶۶) رشید احمد لدھیانوی نے کہا:

”اس لئے کہ ہم امام رحمہ اللہ تعالیٰ کے مقلد ہیں اور مقلد کے لئے قول امام جلت ہوتا ہے نہ کہ ادله اربعہ کہ ان سے استدلال وظیفہ مجتہد ہے“ (ارشاد القاری ج ۱ ص ۳۱۲)

یہ کہنا کہ مقلد کے لئے ادله اربعہ (قرآن، حدیث، اجماع اور اجتہاد) جلت نہیں بلکہ صرف قول امام جلت ہوتا ہے، کس آیت سے ثابت ہے؟

۱۶۷) یہ عقیدہ رکھنا کہ مقلد کے لئے قرآن، حدیث اور جماعت جلت نہیں بلکہ صرف قولِ امام جلت ہوتا ہے، کس حدیث سے ثابت ہے؟

۱۶۸) یہ کہنا کہ مقلد کے لئے قرآن، حدیث اور جماعت جلت نہیں بلکہ صرف قولِ امام جلت ہوتا ہے، امام ابوحنیفہ کے کس قول سے ثابت ہے؟

۱۶۹) صوفی عبدالحمید سوائی دیوبندی نے فوائد عثمانی نامی کتاب سے نقل کرتے ہوئے بطورِ رضامندی لکھا ہے:

”اللَّهُ بِحُرْمَتِ حَضْرَتِ خَواجَةِ مُشْكَلِ كَشَا سِيدِ الْأَوْلَيَاءِ سِنَدِ الْأَقْتِيَاءِ... پَيْرِ دِشْكِيرِ حَضْرَتِ مُولَانَا مُحَمَّدِ عُثْمَانَ رَضِيَ اللَّهُ تَعَالَى عَنْهُ“ (فوپاتا، جیمنی ص ۲۸)

خواجہ محمد عثمان کو مشکل کشا اور پیر دشکیر کہنا کس آیت سے ثابت ہے؟

۱۷۰) خواجہ محمد عثمان کو مشکل کشا اور پیر دشکیر کہنا کس حدیث سے ثابت ہے؟

۱۷۱) کیا امام ابوحنیفہ بھی خواجہ محمد عثمان یا اس جیسوں کو مشکل کشا اور پیر دشکیر سمجھتے تھے؟

۱۷۲) تبلیغی جماعت کے بانی محمد الیاس دیوبندی نے ایک شخص کے نام خط میں لکھا: ”اور اگر حق تعالیٰ کسی کام کو لینا نہیں چاہتے ہیں تو چاہے انہیاں بھی کتنی کوشش کر لیں تب بھی ذرہ نہیں مل سکتا۔ اور اگر کرنا چاہیں تو تم جیسے ضعیف سے بھی وہ کام لے لیں جوانبیاء سے بھی نہ ہو سکے۔“ (مکاتیب شاہ الیاس ص ۷۰، کارکنوں اور دوستوں کے نام)

یہ کہنا کہ دیوبندی تبلیغی جماعت سے اللہ تعالیٰ وہ کام لے لیتا ہے جو نبیوں سے بھی نہ ہو سکے، کس آیت سے ثابت ہے؟

۱۷۳) یہ سمجھنا کہ دیوبندیوں سے اللہ تعالیٰ وہ کام لے لیتا ہے جوانبیاء سے بھی نہ ہو سکے، کس حدیث سے ثابت ہے؟

۱۷۴) کیا امام ابوحنیفہ کا بھی یہ عقیدہ تھا کہ دیوبندیوں سے اللہ تعالیٰ وہ کام لے لیتا ہے جو نبیوں سے بھی نہ ہو سکے؟

۱۷۵) محمد تقی عثمانی دیوبندی نے تقلید کی حمایت کرتے ہوئے مقلد کے بارے میں کہا:

”چنانچہ اس کا کام صرف تقلید ہے، اور اگر اسے کوئی حدیث اپنے امام کے مسلک کے خلاف نظر آئے تو بھی اُسے امام کا مسلک نہیں چھوڑنا چاہئے، بلکہ یہ سمجھنا چاہئے کہ حدیث کا صحیح مفہوم یا اس کا صحیح محل میں سمجھنہیں سکا“ (تقلید کی شرعی حیثیت طبع ششم ص ۹۲)

یہ کہنا کہ حدیث معلوم ہونے کے باوجود اپنا تقلیدی مسلک نہیں چھوڑنا چاہئے، کس آیت سے ثابت ہے؟

۱۷۶) یہ عقیدہ رکھنا کہ حدیث معلوم ہونے کے باوجود اپنا تقلیدی مسلک نہیں چھوڑنا چاہئے، کس حدیث سے ثابت ہے؟

۱۷۷) کیا امام ابوحنیفہ کا بھی یہی عقیدہ تھا کہ حدیث معلوم ہونے کے باوجود اپنا تقلیدی مسلک نہیں چھوڑنا چاہئے؟

۱۷۸) دیوبندیوں کے اکابر میں سے محمد احسن نانوتی نے /۲۲ مئی ۱۸۵۷ء (جنگ آزادی کے دنوں میں) بریلی کی مسجد نو محلہ میں مسلمانوں کے سامنے تقریر کرتے ہوئے کہا: ”حکومت سے بغاوت کرنا خلاف قانون ہے“ (محمد احسن نانوتی ص ۵۰، تصنیف محمد ایوب قادری دیوبندی)

اگر یہ حکومت سے بغاوت کرنا خلاف قانون ہے، کس آیت سے ثابت ہے؟

۱۷۹) اگر یہ حکومت سے بغاوت کرنا خلاف قانون ہے، کس حدیث سے ثابت ہے؟

۱۸۰) کیا امام ابوحنیفہ سے ثابت ہے کہ اگر یہ حکومت سے بغاوت کرنا خلاف قانون ہے؟

۱۸۱) مظفر حسین کاندھلوی دیوبندی نے ایک خانصاحب سے نماز (پڑھنے) کے لئے کہا تو اس نے جواب دیا: مجھے ڈارٹھی چڑھانے کی عادت ہے اور وضو سے یہ اتر جاتی ہے۔ مظفر حسین کاندھلوی نے کہا: ”بے وضو پڑھ لیا کرو“ (حکایات اولیاء ص ۲۱ حکایت نمبر ۱۹۲)

یہ کہنا کہ نماز بے وضو پڑھ لیا کرو، کس آیت سے ثابت ہے؟

۱۸۲) یہ کہنا کہ نماز بے وضو پڑھ لیا کرو، کس حدیث سے ثابت ہے؟

۱۸۳) کیا امام ابوحنیفہ سے بھی ثابت ہے کہ نماز بے وضو پڑھ لیا کرو؟

۱۸۴) شبیر احمد عثمانی دیوبندی نے کہا:

”اور رسول اللہ صلی اللہ علیہ وسلم جو اپنے امتنیوں کے حالات سے پورے واقف ہیں ان کی صداقت وعدالت پر گواہ ہونگے“ (تفہیر عثمانی ص ۲۷، سورۃ البقرہ کی آیت نمبر ۳۲، کے تحت، حاشیہ نمبر ۳) یہ کس آیت سے ثابت ہے کہ رسول اللہ صلی اللہ علیہ وسلم اپنے امتنیوں کے حالات سے پورے واقف ہیں؟

۱۸۵) کس حدیث سے ثابت ہے کہ رسول اللہ صلی اللہ علیہ وسلم اپنے امتنیوں کے حالات سے پورے واقف ہیں؟

۱۸۶) کیا امام ابوحنیفہ کا یہ عقیدہ تھا کہ رسول اللہ صلی اللہ علیہ وسلم اپنے امتنیوں کے حالات سے پورے واقف ہیں؟

۱۸۷) فضل الرحمن گنج مراد آبادی نے ۱۸۵ء کی جگہ آزادی کے موقع پر کہا:
”لڑنے کا کیا فائدہ خضر کوتی میں انگریزوں کی صفائی میں پار ہا ہوں۔“

(حاشیہ سوانح قاسمی ج ۲ ص ۱۰۳، از مناظر احسن گیلانی)

حضر علیہ السلام کا انگریزوں کی صفائی میں ہونا کس آیت سے ثابت ہے؟

۱۸۸) سیدنا خضر علیہ السلام کا انگریزوں کی صفائی میں پایا جانا کس حدیث سے ثابت ہے؟

۱۸۹) کیا امام ابوحنیفہ کا بھی یہ عقیدہ تھا کہ حضر علیہ السلام انگریزوں کی صفائی میں پائے جاتے ہیں؟

۱۹۰) زکریا تبلیغی دیوبندی نے کہا:

”حضرت مولانا محمد یعقوب صاحب نور اللہ مرقدہ کے بڑے صاحبزادے جناب حکیم معین الدین صاحب فرماتے تھے کہ ایک مرتبہ ہمارے نانو تھے میں جاڑا بخار کی بہت کثرت ہوئی سو جو شخص مولانا کی قبر سے مٹی لے کر باندھ لیتا اسے ہی آرام ہو جاتا۔“

(آپ بیتی جلد ۲ ص ۱۲۳ || حصہ ۶ ص ۳۰۹)

قرآن کی کس آیت سے ثابت ہے کہ یعقوب نانو توی وغیرہ پیروں کی قبر کی مٹی سے

شفا ہو جاتی ہے؟

۱۹۱) کس حدیث سے ثابت ہے کہ بیماری کے علاج کے لئے قبر کی مٹی لے جانے سے شفا ہو جاتی ہے؟

۱۹۲) کیا امام ابوحنیفہ کا بھی یہ عقیدہ تھا کہ قبر کی مٹی لے جانے سے شفا ہو جاتی ہے؟

۱۹۳) ایک شخص نے خواب دیکھا کہ رشید احمد لدھیانوی دیوبندی کے دارالافتاء والا رشاد میں صدر امریکہ ریگن (عیسائی، کافر) آیا ہے حتیٰ کہ نماز کا وقت ہو گیا، لدھیانوی دیوبندی نے بہت محبت کے ساتھ ریگن سے معاملہ کیا پھر اس سے امامت کے لئے کہا، اس کے بعد رشید احمد لدھیانوی نے بظیر غائزہ ریگن کی صورت دیکھ کر کہا: ”یہ صورت نبی اکرم صلی اللہ علیہ وسلم کی صورت کی شبیہ ہے“ (رشید احمد کی کتاب انوار الرشید طبع اول ۱۴۰۲ھ ص ۲۳۶)

۱۹۴) ریگن کا فرکی مکروہ صورت کو افضل البشر سیدنا نبی اکرم ﷺ کی صورت مبارکہ سے تشبیہ دینا کس آیت سے ثابت ہے؟

۱۹۵) کیا امام ابوحنیفہ اُس شخص کو مسلمان سمجھتے تھے جو یہ کہتا تھا کہ فلاں کافر کی صورت سید البشر سیدنا نبی اکرم ﷺ کی صورت مبارکہ سے تشبیہ دینا کس حدیث سے ثابت ہے؟

۱۹۶) کیا امام ابوحنیفہ اُس شخص کو مسلمان سمجھتے تھے جو یہ کہتا تھا کہ فلاں کافر کی صورت سید البشر سیدنا نبی اکرم ﷺ کی توہین کرنے والا شخص دائرہ اسلام سے خارج ہے۔

۱۹۷) اشرف علی تھانوی کے پرداد اکسی بارات میں مارے گئے تھے، ان کے بارے میں عزیز الحسن مجدوب نے لکھا: ”شهادت کے بعد ایک عجیب واقعہ ہوا۔ شب کے وقت اپنے گھر مثل زندہ کے تشریف لائے اور اپنے گھر والوں کو مٹھائی لا کر دی اور فرمایا کہ اگر تم کسی سے ظاہرنہ کرو گی تو اسی طرح روز آیا کریں گے لیکن ان کے گھر کے لوگوں کو یہ اندیشہ ہوا کہ گھروالے جب بچوں کو مٹھائی کھاتے دیکھیں گے تو معلوم نہیں کیا شبہ کریں اس لئے ظاہر کر دیا اور پھر آپ تشریف نہیں لائے۔“ (اشرف السوانح ج ۱۵)

مارے جانے والے شخص کا مرنے کے بعد اپنے گھر آنا اور مٹھائی لانا کس آیت سے

ثابت ہے؟

۱۹۷) مارے جانے والے شخص کا موت کے بعد اپنے گھر آنا اور مٹھائی لانا، کس حدیث سے ثابت ہے؟

۱۹۸) کیا امام ابو حنفیہ کا بھی یہ عقیدہ تھا کہ مارا جانے والا شخص مرنے کے بعد اپنے گھر آتا ہے اور مٹھائی لاتا ہے؟

۱۹۹) ابو بلال محمد اسماعیل جھنگوی دیوبندی نے کہا: ”نماز میں اقاعاء کرنا خود رسول پاک صلی اللہ علیہ وسلم سے ثابت ہے (ترمذی ج ۱ص ۳۸۔ ابو داود جلد ۱ص ۱۲۳) لیکن مسلم شریف ج ۱ص ۱۹۵ پر اسے عقبۃ الشیطان کہا گیا ہے۔“ (تحفۃ الہدیۃ حصہ ۲ ص ۱۲۱)

جھنگوی نے مزید کہا: ”دیکھیں اپنے کیے ہوئے فعل کو عقبۃ شیطان کہا جا رہا ہے۔“

(تحفۃ الہدیۃ حصہ ۲ ص ۱۲۱)

رسول اللہ ﷺ نے جس اقاعاء (عقبۃ الشیطان / کتے کی طرح بیٹھنے) سے منع فرمایا تھا، کس حدیث میں آیا ہے کہ آپ نے بھی یہ فعل کیا تھا؟

تنبیہ: رسول اللہ ﷺ سے جو اقعاء ثابت ہے وہ دوسرا ہے جس میں بیمار کے لئے حالتِ تشدید میں بیٹھنا جائز ہے لیکن آپ نے جس اقاعاء سے منع فرمایا تھا وہ دوسرا اقعاء (کتے کی طرح بیٹھنا) ہے، آپ ﷺ کے فعل سے یہ دوسرا اقعاء قطعاً ثابت نہیں ہے۔

نیز دیکھئے تلقی عثمانی کی کتاب: درس ترمذی (ج ۲ ص ۵۳)

۲۰۰) محمد حسین نیلوی دیوبندی نے الزامی اعتراض کرتے ہوئے کہا:

”ایسے تو پھر حضرت امام حسین رضی اللہ عنہ سے جزل ضیاء الحق ہی اچھا ہا کہ جب بھی اسے کوئی مہم پیش آتی تو سیدھا مکہ شریف جا پہنچا اللہ تعالیٰ سے رورکر دعا کئیں کرتا۔“

(مظلوم کربلاص ۱۰۰)

عرض ہے کہ وہ کون سی دلیل ہے جس سے یہ ثابت ہوتا ہے کہ امام سیدنا حسین ؓ کی عین

سے داڑھی منڈ اجزل ضیاء الحق (جس کے دور میں انسانوں کے خود ساختہ وضعی قوانین بزور حکومت نافذ تھے۔) ہی اچھا ہا؟!

۲۰۱) اشرفتی تھانوی نے ابن عربی صوفی (نکرہ) کو شیخ اکبر کے لقب سے یاد کرتے ہوئے کہا: ”اور بظاہر معلوم ہوتا ہے کہ حضرت شیخ اکبرؒ کا کشف جناب رسول اللہ ﷺ کے کشف سے بڑھا ہوا ہے کیونکہ انہوں نے جس امر کے وقوع کی اطلاع دی ہے معن و سال اطلاع دی ہے۔

اور رسول اللہ ﷺ نے واقعات آئندہ کی جو خبر دی ہے تو اس تفصیل سے نہیں خبر دی لیکن یہ سمجھنا غلط ہے کیونکہ حضرت شیخ کا علم لوحِ محفوظ سے مستفاد ہے اور لوحِ محفوظ میں سنہ و سال سب تحریر ہیں اور جناب رسول اللہ ﷺ علیہ وآلہ وسلم کا علم لوحِ محفوظ کو قطع کر کے حق تعالیٰ کے علم ذات والاصفات تک پہنچ گیا ہے اور وہاں سن و سال کچھ بھی نہیں سب زمانے برابر ہیں“ (تقریر ترمذی ص ۲۱۶، ۲۱۷، سورۃ الکہف)

یہ عقیدہ رکھنا کہ ابن عربی صوفی کا کشف سیدنا رسول اللہ ﷺ کے کشف سے بڑھا ہوا ہے اور ابن عربی کا علم لوحِ محفوظ سے مستفاد ہے، کس آیت سے ثابت ہے؟
تنبیہ: ابن عربی اور ابن العربی دو مختلف فرد تھے، اسے خوب یاد کھیں۔

۲۰۲) یہ سمجھنا کہ ابن عربی صوفی کا کشف سیدنا رسول اللہ ﷺ کے کشف سے بڑھا ہوا تھا اور ابن عربی کا علم لوحِ محفوظ سے مستفاد ہے، کس حدیث سے ثابت ہے؟

۲۰۳) کیا امام ابوحنیفہ یہ عقیدہ رکھتے تھے کہ ابن عربی یا ایسے لوگوں کا علم لوحِ محفوظ سے مستفاد ہے اور ابن عربی صوفی کا کشف سیدنا رسول اللہ ﷺ کے کشف سے بڑھا ہوا ہے؟

۲۰۴) اشرفتی تھانوی نے پاگل مجدوبوں کے بارے میں کہا:
”مجاذیب یہاں بیٹھے ہیں اور کلکتہ کی اُن کو خبر ہے“ (تقریر ترمذی طبع ۱۳۱۶ ص ۲۱۶)
یہ سمجھنا کہ مجدوب (پاگل دیوانے) دُور بیٹھے ہوتے ہیں اور کلکتہ کی اُن کو خبر ہوتی ہے، کس آیت سے ثابت ہے؟

۲۰۵) یہ کہنا کہ مجدوب دُور بیٹھے ہوتے ہیں اور کلکتہ کی ان کو خبر ہوتی ہے، کس حدیث سے ثابت ہے؟

۲۰۶) یہ عقیدہ رکھنا کہ مجدوب یہاں بیٹھے ہیں اور کلکتہ کی ان کو خبر ہے، امام ابوحنیفہ کے کس مفتی پر قول سے ثابت ہے؟

۲۰۷) اشرفتی تھانوی نے شیخ عبدال قادر جیلانی کو ”غوث الاعظم“ کے لقب سے یاد کرتے ہوئے کہا:

”ایک دن حضرت غوث الاعظم سات اولیاء اللہ کے ہمراہ بیٹھے ہوئے تھے ناگاہ نظر بصیرت سے ملاحظہ فرمایا کہ ایک جہاز قریب غرق ہونے کے ہے آپ نے ہمت و توجہ باطنی سے اُس کو غرق ہونے بچالیا.....“ (امداد المشتاق ص ۳۷۸ نفرہ ۱۹)

یہ سمجھنا کہ شیخ عبدال قادر جیلانی رحمہ اللہ غوث الاعظم (سب سے بڑے فریادرس) تھے اور آپ نے توجہ باطنی سے غرق ہونے والے جہاز کو بچالیا، کس آیت سے ثابت ہے؟

۲۰۸) یہ عقیدہ رکھنا کہ شیخ عبدال قادر جیلانی غوث الاعظم تھے اور آپ نے ہمت و توجہ باطنی سے غرق ہونے والے جہاز کو بچالیا، کس حدیث سے ثابت ہے؟

۲۰۹) کیا امام ابوحنیفہ بھی یہ عقیدہ رکھتے تھے کہ شیخ عبدال قادر جیلانی غوث الاعظم ہیں اور انہوں نے ہمت و توجہ باطنی سے غرق ہونے والے جہاز کو بچالیا؟

۲۱۰) اشرفتی تھانوی نے ”بزرگوں“ کے ”خاص برکات یعنی تصرفات“ کے ذکر پر کہا:

”اس باب میں ارواح کی مختلف حالتیں ہوتی ہیں بعض کو تصرف عطا ہوتا ہے بعض کو نہیں جیسے ملائکہ کی حالت ہے کہ بعض کے سپرد تو تربیۃ مخلوق کے متعلق خاص خاص خدمتیں ہیں اور بعض کا کام سوائے ذکر و عبادت کے اور کچھ نہیں۔“

(الافتراضات الیومیہ من الافقادات القومیہ ج ۱۰، ص ۷۷، ملغوظ ۸۷۸)

یہ عقیدہ رکھنا کہ بعض ارواح کو تصرف عطا ہوتا ہے، امام ابوحنیفہ کے کس مفتی پر قول سے ثابت ہے؟ (ختم شد) [۱۹ / دسمبر ۲۰۰۸ء]